

فیضانِ مدنی مذاکرہ (قسط: 18)



تجدیدِ ایمان و تجدیدِ نکاح کا آسان طریقہ

(مع ریگڈ لچسپ سوال جواب)



پیش

مجلس المدینة العلمیة (دعوتِ اسلامی)

یہ رسالہ شیخ طریقت، امیر اہلسنت بانی دعوتِ اسلامی حضرت علامہ مولانا ابوبلال
محمد الیاس عطار قادری رضوی ضیائی ^{رحمۃ اللہ علیہ} کے مدنی مذاکرہ نمبر 8 کے مواد سمیت المدینة
العلمیہ کے شعبے، فیضانِ مدنی مذاکرہ ”نے نئی ترتیب اور کثیر نئے مواد کے ساتھ تیار کیا ہے۔“



پہلے اسے پڑھ لیجیے!

اَلْحَمْدُ لِلّٰہِ عَزَّوَجَلَّ تبلیغِ قرآن و سنت کی عالمگیر غیر سیاسی تحریک دعوتِ اسلامی کے بانی، شیخ طریقت، امیرِ اہلسنت حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ نے اپنے مخصوص انداز میں سنتوں بھرے بیانات، علم و حکمت سے معمور مدنی مذاکرات اور اپنے تربیت یافتہ مبلغین کے ذریعے تھوڑے ہی عرصے میں لاکھوں مسلمانوں کے دلوں میں مدنی انقلاب برپا کر دیا ہے، آپ دَامَتْ بَرَکَاتُہُمُ الْعَالِیَہ کی صحبت سے فائدہ اٹھاتے ہوئے کثیر اسلامی بھائی و قنائو قنائم مختلف مقامات پر ہونے والے مدنی مذاکرات میں مختلف قسم کے موضوعات مثلاً عقائد و اعمال، فضائل و مناقب، شریعت و طریقت، تاریخ و سیرت، سائنس و طب، اخلاقیات و اسلامی معلومات، روزمرہ معاملات اور دیگر بہت سے موضوعات سے متعلق سوالات کرتے ہیں اور شیخ طریقت امیرِ اہلسنت دَامَتْ بَرَکَاتُہُمُ الْعَالِیَہ انہیں حکمت آموز اور عشقِ رسول میں ڈوبے ہوئے جوابات سے نوازتے ہیں۔

امیرِ اہلسنت دَامَتْ بَرَکَاتُہُمُ الْعَالِیَہ کے ان عطا کردہ دلچسپ اور علم و حکمت سے لبریز مدنی پھولوں کی خوشبوؤں سے دنیا بھر کے مسلمانوں کو مہرکانے کے مقدس جذبے کے تحت المدینۃ العلمیۃ کا شعبہ ”فیضانِ مدنی مذاکرہ“ ان مدنی مذاکرات کو کافی ترائیم و اضافوں کے ساتھ ”فیضانِ مدنی مذاکرہ“ کے نام سے پیش کرنے کی سعادت حاصل کر رہا ہے۔ ان تحریری گلدستوں کا مطالعہ کرنے سے اِنْ شَاءَ اللّٰہُ عَزَّوَجَلَّ عقائد و اعمال اور ظاہر و باطن کی اصلاح، محبتِ الہی و عشقِ رسول کی لازوال دولت کے ساتھ ساتھ مزید حصولِ علم دین کا جذبہ بھی بیدار ہوگا۔

اس رسالے میں جو بھی خوبیاں ہیں یقیناً ربِّ رحیم عَزَّوَجَلَّ اور اس کے محبوبِ کریم صَلَّی اللّٰہُ تَعَالٰی عَلَیْہِ وَاٰلِہٖ وَسَلَّم کی عطاؤں، اولیائے کرام رَحِمَہُمُ اللّٰہُ السَّلَام کی عنایتوں اور امیرِ اہلسنت دَامَتْ بَرَکَاتُہُمُ الْعَالِیَہ کی شفقتوں اور پُرْخُلُوص و عاؤں کا نتیجہ ہیں اور خامیاں ہوں تو اس میں ہماری غیر ارادی کوتاہی کا دخل ہے۔

مجلس المدینۃ العلمیۃ

(شعبہ فیضانِ مدنی مذاکرہ)

۲۹ رمضان المبارک ۱۴۳۳ھ / 05 جولائی 2016ء

اَلْحَمْدُ لِلّٰهِ رَبِّ الْعٰلَمِيْنَ وَالصَّلٰوةُ وَالسَّلَامُ عَلٰى سَيِّدِ الْمُرْسَلِيْنَ ط
 اَمَّا بَعْدُ فَاَعُوْذُ بِاللّٰهِ مِنَ الشَّيْطٰنِ الرَّجِيْمِ ط بِسْمِ اللّٰهِ الرَّحْمٰنِ الرَّحِيْمِ ط

تجدید ایمان و تجدید نکاح کا آسان طریقہ

(مع دیگر دلچسپ سوال جواب)

شیطان لاکھ سُستی دلائے یہ رسالہ (۲۷ صفحات) مکمل پڑھ لیجیے۔

اِنْ شَاءَ اللّٰهُ عَزَّوَجَلَّ معلومات کا انمول خزانہ ہاتھ آئے گا۔

دُرُودِ شَرِيفِ كِي فَضِيْلَت

نور کے پیکر، تمام نبیوں کے سرور صَلَّی اللہُ تَعَالٰی عَلَیْہِ وَاٰلِہٖ وَسَلَّمَ کا فرمانِ روح پرور ہے: جو شخص بروز جمعہ مجھ پر 100 بار دُرُودِ پَاک پڑھے، جب وہ قیامت کے روز آئے گا تو اُس کے ساتھ ایک ایسا نور ہو گا کہ اگر وہ ساری مخلوق میں تقسیم کر دیا جائے تو سب کو کفایت کرے۔⁽¹⁾

صَلُّوْا عَلَی الْحَبِيْب! صَلَّی اللّٰهُ تَعَالٰی عَلٰی مُحَمَّد

داڑھی کی توہین کفر ہے

سوال: زید نے مسلمان کی داڑھی کی توہین کر دی اُس کو سمجھایا گیا کہ یہ سُنت ہے اور سُنت کی توہین کفر ہے آپ توبہ کر لیں مگر وہ نہ مانا۔ پھر کچھ عرصے کے بعد اُسے

1..... حلیۃ الاولیاء، ابراہیم بن ادھم، ۸/۴۸، الرقم: ۱۱۳۴۱

اچھی صحبت مل گئی۔ اُس نے توبہ تو نہیں کی مگر داڑھی بڑھالی اور نمازی بھی بن

گیا، تو کیا اس کا داڑھی کی توبین کرنے والا گناہ معاف ہو چکا؟

جواب: داڑھی کی توبین کفر ہے اور جو مسلمان مَعَاذَ اللّٰهِ عَزَّوَجَلَّ کُفْر بک کر مُرْتَد ہو گیا

تو اُس کے پچھلے تمام نیک اعمال مثلاً نماز، روزہ اور حج وغیرہ ضائع ہو گئے اور

آئندہ بھی کوئی نیک عمل مقبول نہیں جب تک سچی توبہ نہ کر لے لہذا اُسے

چاہیے کہ وہ توبہ کر کے تجدید ایمان، تجدید نکاح اور تجدید بیعت کرے۔ اسی

طرح کے ایک سوال کے جواب میں اعلیٰ حضرت، امامِ اہلسنت، مُجْتَدِ دین و

مِلّت مولانا شاہ امام احمد رضا خان عَلَیْہِ رَحْمَةُ الرَّحْمٰن فرماتے ہیں: یہ (داڑھی) سُنَن

سے ہے اور اس کی سُنَّیْتِ قَطْعی الثبوت، ایسی سُنَّتِ کی توبین و تحقیر اور اس کے

اِتْبَاعِ پر استہزاء (ہنسی مذاق) بالاجماع کُفْر۔ عورت اس کے نکاح سے نکل جائے گی

اور بعد اس کے جو بچے ہوں گے اولادِ حرام ہوں گے، اہلِ اسلام کو اس سے

معاملہ کُفْر برتنا لازم، بعدِ مرگ اس کے جنازہ کی نماز نہ پڑھیں اور مقابر

مسلمین (یعنی مسلمانوں کے قبرستان) میں دفن نہ کریں بلکہ جہاں تک ممکن ہو اس

جنازہ ناپاک کی تذلیل کریں کہ اس نے ایسے عِزّت والے پیغمبرِ اَفْضَلُ

الرَّسُلِ صَلَّی اللّٰهُ تَعَالٰی عَلَیْہِ وَاٰلِہٖ وَسَلَّمَ کی سُنَّتِ کو ذلیل سمجھا۔ اَلْعِیَاضُ بِاللّٰہِ۔⁽¹⁾

توبہ و تجدید ایمان کا آسان طریقہ

سوال: توبہ و تجدید ایمان کا آسان طریقہ بھی بیان فرمادیجئے۔

جواب: جس کُفر سے توبہ مقصود ہے وہ اُسی وقت مقبول ہوگی جبکہ وہ اُس کُفر کو کُفر تسلیم کرتا ہو اور دل میں اُس کُفر سے نفرت و بیزاری بھی ہو نیز جو کُفر سرزد ہوا توبہ میں اُس کا تذکرہ بھی کرے مثلاً جس نے داڑھی کی توہین کی ہو وہ اس طرح کہے: ”یا اللہ عَزَّوَجَلَّ! میں نے جو داڑھی کی توہین کی ہے اِس کُفر سے توبہ کرتا ہوں، لَا إِلَهَ إِلَّا اللَّهُ مُحَمَّدٌ رَّسُولُ اللَّهِ لَعْنَةُ اللَّهِ عَلَىٰ الْعِبَادَةِ الْكَاذِبَةِ“ نہیں حضرت محمد صَلَّی اللَّهُ تَعَالَىٰ عَلَيْهِ وَآلِهِ وَسَلَّمَ اللَّهُ عَزَّوَجَلَّ کے رسول ہیں۔“ اِس طرح مخصوص کُفر سے توبہ بھی ہوگئی اور تجدید ایمان بھی۔

کئی کُفریات سے توبہ کا طریقہ

سوال: اگر کسی نے مَعَاذَ اللَّهِ عَزَّوَجَلَّ کئی کُفریات بکے ہوں اور یاد نہ ہو کہ کیا کیا بکا ہے تو وہ توبہ کس طرح کرے؟

جواب: اگر کسی نے مَعَاذَ اللَّهِ عَزَّوَجَلَّ کئی کُفریات بکے ہوں اور یاد نہ ہو کہ کیا کیا بکا ہے تو یوں کہے: ”یا اللہ عَزَّوَجَلَّ! مجھ سے جو کُفریات صادر ہوئے ہیں میں ان سب سے توبہ کرتا ہوں، پھر کلمہ پڑھ لے۔“ اگر کلمہ شریف کا ترجمہ معلوم ہے تو زبان سے ترجمہ دُہرانے کی حاجت نہیں۔ اگر یہ معلوم ہی نہیں کہ کُفر بکا بھی

ہے یا نہیں تب بھی اگر احتیاطاً توبہ کرنا چاہے تو اس طرح کہے: ”یا اللہ عَزَّوَجَلَّ! اگر مجھ سے کوئی کُفر ہو گیا ہو تو میں اُس سے توبہ کرتا ہوں، یہ کہنے کے بعد کلمہ پڑھ لے۔“

میٹھے میٹھے اسلامی بھائیو! بہتر یہ ہے کہ روزانہ رات سونے سے قبل دو رکعت صلوٰۃ التَّوْبہ ادا کر کے سابقہ ہونے والے تمام گناہوں سے توبہ کر لینا چاہیے اور یہ مدنی انعامات میں سے ایک مدنی انعام بھی ہے کہ ”کیا آج آپ نے کم از کم ایک بار (بہتر یہ ہے کہ سونے سے قبل) صلوٰۃ التَّوْبہ پڑھ کر دن بھر کے بلکہ سابقہ ہونے والے تمام گناہوں سے توبہ کر لی؟ نیز خدا نخواستہ گناہ ہو جانے کی صورت میں فوراً توبہ کر کے آئندہ وہ گناہ نہ کرنے کا عہد کیا؟“

ایک ہی کلمہ کُفر سے بار بار توبہ

سوال: ایک بار کلمہ کُفر صادر ہو گیا اور توبہ بھی کر لی اب دوبارہ اسی کلمہ کُفر سے توبہ کر سکتے ہیں یا نہیں؟

جواب: ایک کلمہ کُفر سے بار بار توبہ کرنے میں حَرَج نہیں جبکہ اس بات پر یقین ہو کہ میں پہلے توبہ کر کے مسلمان ہو چکا ہوں۔

دل میں ناپسندیدہ اور کفریہ باتوں کا پیدا ہونا

سوال: کیا دل میں ناپسندیدہ اور کفریہ باتوں کا پیدا ہونا بھی کُفر ہے؟

جواب: دل میں ناپسندیدہ اور کفریہ باتوں کا پیدا ہونا کفر نہیں جبکہ زبان سے ان کا ادا کرنا بُرا جانتا ہو چنانچہ شرح فقہ اکبر میں ہے: جس شخص کے دل پر ایسی بات گزرے کہ جس کا کہنا کفر ہو اور وہ اسے ناپسند کرتے ہوئے نہ کہے تو یہ خالص ایمان ہے۔⁽¹⁾ دعوتِ اسلامی کے اشاعتی ادارے مکتبۃ المدینہ کی مطبوعہ 1182 صفحات پر مشتمل کتاب، ”بہارِ شریعت“ جلد دُوم صفحہ 456 پر ہے: کُفری بات کا دل میں خیال پیدا ہو اور زبان سے بولنا بُرا جانتا ہے تو یہ کُفر نہیں بلکہ خاص ایمان کی علامت ہے کہ دل میں ایمان نہ ہو تا تو اسے بُرا کیوں جانتا۔⁽²⁾

تجدید نکاح کا آسان طریقہ

سوال: تجدید نکاح کا آسان طریقہ بھی بیان فرمادیجئے۔

جواب: تجدید نکاح کا معنی ہے نئے مہر سے نیا نکاح کرنا۔ اس کے لیے لوگوں کو اکٹھا کرنا ضروری نہیں۔ نکاح نام ہے ایجاب و قبول کا۔ ہاں بوقتِ نکاح بطورِ گواہ کم از کم دو مسلمان مرد یا ایک مسلمان مرد اور دو مسلمان عورتوں کا حاضر ہونا لازمی ہے۔ خطبہ نکاح شرط نہیں بلکہ مستحب ہے۔ خطبہ یاد نہ ہو تو خطبے کی نیت

دینہ

① وینحِ الرَّذْوِضِ الْأَرْذَهْر ، مطلب فی ایواد الألفاظ المکفرة... الخ ، ص ۴۵۳

② کفریہ کلمات کے بارے میں مزید تفصیلات جاننے کے لیے شیخ طریقت، امیر اہلسنت، بانی دعوتِ اسلامی

حضرت علامہ مولانا ابوبلال محمد الیاس عطار قادری رضوی ضیائی دامت برکاتہم اعلیٰ کی مایہ ناز کتاب ”کفریہ

کلمات کے بارے میں سوال جواب“ کا مطالعہ کیجئے۔ (شعبہ فیضانِ مدنی مذاکرہ)

سے اَعُوذُ بِاللّٰهِ اور بِسْمِ اللّٰهِ شریف کے بعد سورہ فاتحہ بھی پڑھ سکتے ہیں۔
 بالفرض آپ پاکستانی 2500 روپے مہر کے بدلے نکاح کرنا چاہتے ہیں تو آپ
 گواہوں کی موجودگی میں ”ایجاب“ کیجیے یعنی عورت سے کہیے: ”میں نے
 پاکستانی 2500 روپے مہر کے بدلے آپ سے نکاح کیا۔“ عورت کہے: ”میں نے
 قبول کیا۔“ نکاح ہو گیا۔ یوں بھی ہو سکتا ہے کہ عورت ہی خطبہ یا سورہ فاتحہ
 پڑھ کر ”ایجاب“ کرے اور مرد کہے: ”میں نے قبول کیا“ نکاح ہو جائے گا۔
 بعدِ نکاح اگر عورت چاہے تو مہر مُعاف بھی کر سکتی ہے، مگر مرد کو چاہیے کہ وہ
 بلا حاجتِ شرعی عورت سے مہر مُعاف کرنے کا سوال نہ کرے۔

احتیاطی تجدید نکاح کا بھی یہی طریقہ ہے، اگر باآسانی گواہ دستیاب ہوں تو بیان
 کردہ طریقے کے مطابق میاں بیوی توبہ کر کے گھر کی چار دیواری میں کبھی کبھی
 احتیاطاً تجدید نکاح بھی کر لیا کریں۔ ماں، باپ، بہن، بھائی اور اولاد وغیرہ عاقل
 و بالغ مسلمان مرد و عورت نکاح کے گواہ بن سکتے ہیں۔ احتیاطی تجدید نکاح
 بالکل مُفت ہے اس کے لیے مہر کی بھی ضرورت نہیں۔

مہر کی کم از کم مقدار

سوال: مہر کی کم از کم مقدار کیا ہے؟

جواب: مہر کی کم از کم مقدار دس درہم ہے۔ دس درہم کی چاندی دو تولے ساڑھے

سات ماشہ کے برابر ہوتی ہے جیسا کہ میرے آقا اعلیٰ حضرت، امام اہلسنت، مجددِ دین و ملت مولانا شاہ امام احمد رضا خان عَلَیْہِ رَحْمَةُ الرَّحْمٰن فرماتے ہیں: کم سے کم مہر دس ہی درہم ہے یعنی دو تولے ساڑھے سات ماشہ چاندی یا چاندی کے سوا اور کوئی شے اتنی ہی چاندی کی قیمت کی۔⁽¹⁾ بَدَائِعُ الصَّنَائِعِ میں ہے کہ ہمارے نزدیک مہر کی کم از کم مقدار دس درہم یا وہ چیز جس کی قیمت دس درہم ہے۔⁽²⁾ دس درہم چاندی کی مقداری زمانہ تقریباً 30 گرام 618 ملی گرام بنتی ہے لہذا مہر مقرر کرتے وقت اس بات کا خیال رکھا جائے کہ مہر کی رقم اس سے کم نہ ہو۔

ایجاب و قبول کے وقت مہر کا ذکر کرنا ضروری نہیں

سوال: کیا ایجاب و قبول کے وقت مہر کا ذکر کرنا ضروری ہے؟

جواب: ایجاب و قبول کے وقت مہر کا ذکر کرنا شرط نہیں ہے کہ نکاح مہر ذکر کیے بغیر بھی مُتَعَقِد ہو جاتا ہے جیسا کہ فتاویٰ رضویہ میں ہے: جس حالت میں اِنْعِقَادِ نِکَاحِ (یعنی نکاح ہو جانے) کا حکم ہو ذکرِ مہر کی کوئی حاجت نہیں کہ نکاح بے ذکر بلکہ بذکرِ عدمِ مہر (یعنی نکاح مہر کا ذکر کیے بغیر بلکہ اگر کسی نے یہ کہا کہ مہر نہیں دوں گا

دینہ

① فتاویٰ رضویہ، ۱۴/۱۶۲ ملقطاً

② بَدَائِعُ الصَّنَائِعِ، کتاب النکاح، بیانِ اَدْنَى الْمَهْر، ۵۶۱/۲

تب) بھی صحیح و مُعْتَد ہے (یعنی ہو جائے گا)۔⁽¹⁾

ہاں! اگر نکاح میں مہر کا ذکر ہو تو ایجاب پورا جب ہو گا کہ مہر بھی ذکر کیا جائے چنانچہ صدرُ الشریعہ، بدرُ النظریقہ حضرت علامہ مولانا مفتی محمد امجد علی اعظمی عَلَیْہِ رَحْمَةُ اللّٰہِ الْغَوَیْ فرماتے ہیں: نکاح میں مہر کا ذکر ہو تو ایجاب پورا جب ہو گا کہ مہر بھی ذکر کر لے مثلاً یہ کہتا تھا کہ فلاں عورت تیرے نکاح میں دی بعوض ہزار روپے کے اور مہر کے ذکر سے پیشتر اس نے کہا: میں نے قبول کی، نکاح نہ ہو کہ ابھی ایجاب پورا نہ ہوا تھا اور اگر مہر کا ذکر نہ ہوتا تو ہو جاتا۔⁽²⁾

کیا نکاح کا خطبہ پڑھنا واجب ہے؟

سوال: کیا نکاح کا خطبہ پڑھنا واجب ہے؟

جواب: نکاح کا خطبہ پڑھنا واجب نہیں بلکہ مستحب ہے۔ ہاں جب پڑھا جائے تو حاضرین پر سُننا واجب ہے۔ خطبہ نکاح کے علاوہ نکاح کے مزید چند مستحبات یہ بھی ہیں: ”(۱) اعلانیہ نکاح (۲) نکاح سے پہلے خطبہ پڑھنا کوئی سا خطبہ ہو اور بہتر وہ ہے جو حدیث میں وارد ہو (۳) مسجد میں ہونا (۴) جمعہ کے دن (۵) گواہانِ عادل کے سامنے (۶) عورت عمر، حسب، مال، عزت میں مرد سے کم ہو اور (۷) چال چلن اور اخلاق و تقویٰ و جمال میں بیش (یعنی بڑھ کر) ہو۔ (۸) دینہ

① فتاویٰ رضویہ، ۱۱/۱۴۰

② بہار شریعت، ۱۱/۲، حصہ: ۷

جس سے نکاح کرنا ہو اُسے کسی معتبر عورت کو بھیج کر دکھوالے اور عادات و اطوار و سلیقہ وغیرہ کی خوب جانچ کر لے کہ آئندہ خرابیاں نہ پڑیں۔ (۹) کنواری عورت سے اور جس سے اولاد زیادہ ہونے کی اُمید ہو نکاح کرنا بہتر ہے۔ سن رسیدہ، بد خُلق اور زانیہ سے نکاح نہ کرنا بہتر۔ (۱۰) عورت کو چاہیے کہ مرد دیندار، خوش خُلق، مال دار، سخی سے نکاح کرے فاسق بدکار سے نہیں اور یہ بھی نہ چاہیے کہ کوئی اپنی جوان لڑکی کا بوڑھے سے نکاح کر دے۔“ (1)

کیا ٹیلیفون پر نکاح دُرست ہے؟

سوال: کیا ٹیلیفون پر نکاح دُرست ہے؟

جواب: ایسا نکاح جس میں ایجاب کرنے والا کسی اور مقام پر ہو اور قبول کرنے والا دوسرے مقام پر تو یہ نکاح نہیں ہو گا۔ نکاح میں ایجاب و قبول دونوں کا ایک مجلس میں ہونا ضروری ہے جیسا کہ فقہ حنفی کی مشہور و معروف کتاب دُررِ مختار میں ہے: ایجاب تمام عقود میں مجلس سے غائب کسی شخص کے قبول پر موقوف نہیں ہو سکتا۔ وہ عقد نکاح ہو یا خرید و فروخت یا ان کے علاوہ کوئی اور عقد۔ غائب والی صورت میں ایجاب باطل ہو جائے گا اور بعد میں اُسے جائز قرار دینے سے بھی نکاح صحیح نہ ہو گا۔ (2)

دینہ

① بہارِ شریعت، ۲/۵، حصہ: ۷، ص ۷۷

② دُررِ مختار، کتاب النکاح، ۲/۲۱۲

فتاویٰ ہندیہ میں ہے: نکاح کے لیے دو گواہوں کا ایک ساتھ ایجاب و قبول کے الفاظ سُننا شرط ہے۔^(۱) جبکہ ٹیلی فون پر دونوں گواہ ایک ساتھ نہیں سُن سکتے نیز ٹیلی فون پر بولنے والا فرد کون ہے؟ عموماً اس کی پہچان بھی مشکل ہوتی ہے کیونکہ ٹیلی فون پر ایک کی آواز دوسرے سے ملتی جلتی ہو سکتی ہے اس وجہ سے اس کے سننے والا گواہ نہیں بن سکتا جیسا کہ فتاویٰ ہندیہ میں ہے: اگر پردے کے اندر سے اقرار سنا تو رَوَا نہیں ہے کہ کسی شخص پر گواہی دے کیونکہ اس میں غیر کا احتمال ہے اس لیے کہ آواز، آواز کے مشابہ ہو کرتی ہے۔^(۲)

مفتی اعظم پاکستان، وقار الملت حضرت مولانا مفتی محمد وقار الدین قادری رضوی عَلَیْہِ رَحْمَةُ اللّٰهِ التَّوْبٰی فرماتے ہیں: نکاح صحیح ہونے کی بہت سی شرطیں ہیں: ان میں سے ایک شرط یہ بھی ہے کہ ایجاب و قبول دونوں ایک مجلس میں ہوں اور دوسری شرط یہ ہے کہ ایجاب و قبول کے الفاظ دو عاقل و بالغ مسلمان مرد یا ایک مرد اور دو عورتیں ایک ساتھ سُنیں۔ ٹیلی فون پر ظاہر بات ہے کہ مجلس ایک نہیں ہے لہذا پہلی شرط نہ پائی جانے کی وجہ سے نکاح باطل ہے اور دوسری شرط بھی نہیں پائی جاتی اس لیے کہ ٹیلی فون سے ایک آدمی سُنتا ہے، اگر قاضی نے سنا تو گواہوں نے کچھ نہ سنا اور جب گواہ سُنیں تو دوبارہ ٹیلی فون کرنے والا

دینہ

① فتاویٰ ہندیہ، کتاب النکاح، الباب الاول فی تفسیرہ... الخ، ۱/۲۶۸

② فتاویٰ ہندیہ، کتاب الشہادۃ، الباب الثانی فی بیان تحمل الشہادۃ... الخ، ۳/۳۵۲

بولے گا اس نے نئے الفاظ سے وہ جو پہلے والے نے نہ سُنے تھے اس طرح دوسرا گواہ بھی سنے گا اس لیے دونوں گواہوں کا ایک ساتھ سُننا بھی نہیں پایا جائے گا اور تیسری وجہ باطل ہونے کی یہ ہے کہ ٹیلی فون پر صرف آواز سُنی جاتی ہے، کون شخص قبول کر رہا ہے؟ یہ معلوم نہیں ہوتا ہے اور صرف آواز سے یہ متعین نہیں کیا جاسکتا کہ یہ فلاں شخص کی آواز ہے اس لئے کہ آواز دوسرے کی طرح بنائی جاسکتی ہے۔ لوگ جانوروں کی آوازوں کی اس طرح نقل کرتے ہیں کہ اگر سامنے نہ ہو تو پہچانا نہیں جاسکتا کہ یہ آواز جانور کی ہے یا انسان نقل کر رہا ہے۔ بہر حال ٹیلی فون پر نکاح باطل ہے۔⁽¹⁾ فتاویٰ فیض الرسول میں ہے: ٹیلی فون کے ذریعے نکاح پڑھنا ہرگز صحیح نہیں۔⁽²⁾

وُكُلَاءِ كے ذریعے نکاح کی صورت

سوال: کیا کوئی ایسی صورت نہیں جس سے ٹیلیفون پر نکاح کرنا درست ہو جائے؟
 جواب: ٹیلیفون پر نکاح درست ہونے کی یہ صورت ہو سکتی ہے کہ لڑکا یا لڑکی خط یا ٹیلیفون کے ذریعے کسی شخص کو اپنا وکیل بنا دے مثلاً لڑکا کسی کو اپنا وکیل بناتے ہوئے یہ کہے کہ میں فلانہ بنت فلان بن فلان سے اتنے حق مہر کے بدلے میں نکاح کرنا چاہتا ہوں یا لڑکی کہے کہ میں فلان بن فلان سے اتنے حق مہر کے

دینہ

① وقار الفتاویٰ، ۳/۵۲ ملتقطاً

② فتاویٰ فیض الرسول، ۱/۵۶۰

بدلے میں نکاح کرنا چاہتی ہوں۔ اب وہ وکیل لڑکے یا لڑکی کی طرف سے دوسری جگہ دوگو اہوں کے سامنے مجلس نکاح میں ایجاب و قبول کرے تو اس طرح نکاح ہو جائے گا۔

شہد کی مکھی کو نہیں مارنا چاہیے

سوال: (بیرون ملک کے قیام کے دوران غالباً ۴ ربیع الآخر ۱۴۱۸ھ کو قیام گاہ پر علی الصبح اندھیرے میں امیر اہلسنت دَامَتْ بَرَکَاتُہُمُ الْعَالِیَہ کا پاؤں بے خیالی میں ایک شہد کی مکھی پر پڑ گیا۔ اُس نے جلال میں آکر پاؤں کے تلوے پر ڈنک مار دیا، آپ نے بے تاب ہو کر قدم اٹھالیا شہد کی مکھی ریگلتے لگی۔ ایک اسلامی بھائی اس مکھی کو مارنے کے لیے دو اکا اسپریز (Flying Insect Killer) اٹھالائے۔ آپ نے فوراً اس کا ہاتھ روک دیا اور فرمایا: اس بے چاری کا قصور نہیں۔ قصور میرا ہی ہے کہ میں نے بے دیکھے اس پر پاؤں رکھ دیا اب وہ اپنی جان بچانے کے لیے ڈنک نہ مارتی تو اور کیا کرتی؟ اس پر آپ دَامَتْ بَرَکَاتُہُمُ الْعَالِیَہ کی خدمت میں عرض کی گئی: کیا شہد کی مکھی کو نہیں مارنا چاہیے؟

جواب: شہد کی مکھی کو نہیں مارنا چاہیے کہ ”نبی کریم، رَزُوْفٌ رَحِیْمٌ صَلَّى اللهُ تَعَالَى عَلَیْہِ وَاٰلِہٖ وَسَلَّمَ نے چیونٹی اور شہد کی مکھی کو قتل کرنے سے منع فرمایا ہے۔“ (1) حضرت

سیدنا عبد اللہ ابن عباس رَضِيَ اللهُ تَعَالَى عَنْہُمَا سے روایت ہے کہ رسول اللہ

دینہ

1 مُصَنَّفُ (ابنِ اَبِي شَيْبَةَ، كِتَابُ الْاَدَابِ، بَابُ فِي قَتْلِ النَّمْلِ، ۶/۲۵۹، حَدِيث: ۱)

صَلَّى اللهُ تَعَالَى عَلَيْهِ وَآلِهِ وَسَلَّمَ نے چار جانوروں کو قتل کرنے سے منع فرمایا ہے۔
 چوئی، شہد کی مکھی، ہڈ اور اِثُور (سبز رنگ کا پرندہ جو چھوٹے پرندوں کا شکار کرتا
 ہے)۔⁽¹⁾ البتہ ایسی چوئیاں جو بستروں پر چڑھ جاتی ہیں اور آدمی کی آنکھوں یا
 بدن کے دوسرے حصوں پر کاٹ لیتی ہیں جس سے آدمی شدید تکلیف میں مبتلا
 ہو جاتا ہے تو انہیں اپنے سے ضرر (نقصان) کو دور کرنے کے لیے اُسپرے وغیرہ
 کے ذریعے مارنا جائز ہے۔ اس کی اصل وہ احادیثِ مبارکہ ہیں جن میں
 آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے کاٹنے والے کتے، چوہے وغیرہ کو قتل کرنے
 کا حکم ارشاد فرمایا ہے۔

حضرت سیدنا عبدُ اللہ بن عمرو رَضِيَ اللهُ تَعَالَى عَنْهُمَا سے روایت ہے کہ رسولُ
 اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: مؤمن کی مثال شہد کی مکھی کی طرح ہے
 جو کھاتی ہے تو پاکیزہ چیز (پھولوں کا رس) اور پیدا کرتی ہے تو پاکیزہ چیز (شہد) اور
 جس پاکیزہ چیز پر بیٹھ جائے تو اُسے خراب کرتی ہے نہ توڑتی ہے۔⁽²⁾

شہد کی مکھی کے ڈنک میں عذابِ قبر و جہنم کی یاد ہے اور یہ تو مقامِ شکر ہے کہ
 مجھے شہد کی مکھی نے کاٹا ہے اگر اس کی جگہ کوئی بچھو ہوتا وہ کاٹ لیتا تو میں کیا

کرتا؟

دینہ

1 ابن ماجہ، کتاب الصید، باب ما ینہی عن قتله، ۵۷۸/۳، حدیث: ۳۲۲۳

2 مستدرک حاکم، کتاب الایمان، صفة حوضہ ﷺ... الخ، ۲۵۶/۱، حدیث: ۲۶۱ مختصر

ڈنک مچھر کا بھی مجھ سے تو سہا جاتا نہیں

قبر میں بچھو کے ڈنک کیسے سہوں گا یارب (وسائلِ بخشش)

شہد کی مکھی کے کاٹے کا علاج

سوال: شہد کی مکھی جب کاٹتی ہے تو شدید درد ہوتا ہے اس کا علاج ارشاد فرمادیتے۔

جواب: شہد کی مکھی اور دیگر کیڑے مکوڑوں کے کاٹے کے 9 علاج پیش خدمت ہیں:

(1) شہد کی مکھی جب کاٹ لے تو فوراً اپنا یا کسی مسلمان کا تھوک لگالیں ان شاء اللہ عَزَّوَجَلَّ درد میں کمی آجائے گی بلکہ ہر قسم کے کیڑے مکوڑے حتیٰ کہ سانپ اور بچھو کے کاٹے پر بھی انسانی تھوک لگانا مفید ہے۔

(2) سانپ، بچھو، شہد کی مکھی یا کوئی سا بھی زہریلا جانور کاٹ لے، تو پانی میں نمک ملا کر ڈنک کی جگہ پر لگائیے بلکہ ممکن ہو تو وہ جگہ اُس نمک والے پانی میں ڈبو دیتے اور مَعْوِذَتَيْن یعنی سورۃُ الْفَلَق اور سورۃُ النَّاس پڑھ کر دم کیجیے ان شاء اللہ عَزَّوَجَلَّ زہر کا اثر زائل ہو جائے گا۔

(3) اگر آپ ایسی جگہ رہتے ہیں جہاں شہد کی مکھیاں یا بچھو ہوتے ہیں تو پیاز کا رس 3 تولہ (تقریباً 35 گرام)، ان بجھا چونا 4 گرام، نوشادر ایک تولہ (تقریباً 12 گرام) باہم ملا کر نتھار (چھان) کر اپنے پاس محفوظ کر لیجیے اور بوقتِ ضرورت بچھو اور شہد کی مکھی کے کاٹنے کے مقام پر لگائیے ان شاء اللہ عَزَّوَجَلَّ فائدہ ہوگا۔

(4) اگر کسی کو سانپ ڈس لے تو پیاز کا رس اور سرسوں کا تیل ہم وزن ملا کر مرض کی شدت کے مطابق آدھ آدھ گھنٹہ یا ایک ایک گھنٹہ بعد 4 تولہ (تقریباً 50 گرام) کی مقدار میں پلائے ان شاء اللہ عَزَّوَجَلَّ آرام آجائے گا۔

(5) اگر شہد کی کٹھی کاٹ لے تو اس پر پیاز کا ٹکڑا باندھ لیجیے۔ گرم پانی یا آگ سے جل جانے کی صورت میں بھی یہی طریقہ اختیار کیجیے۔

(6) اگر بچھو یا شہد کی کٹھی وغیرہ کاٹ لے تو اس پر پیاز کاٹ کر یا منسل کر لگائیے اور نمک لگا کر پیاز کھلایئے۔

(7) جب کسی کو سانپ ڈس جائے تو اس کو پیاز کثرت سے کھلایئے ان شاء اللہ عَزَّوَجَلَّ زہر کا اثر دُور ہو جائے گا۔

(8) کنکھجور کاٹ لے تو پیاز اور لہسن کو پیس کر زخم پر لپک کر دیجیے ان شاء اللہ عَزَّوَجَلَّ زہر کا اثر ختم ہو جائے گا۔

(9) اگر پیاز کو پانی میں گھوٹ (پیس) کر گھر میں چھڑکیں تو ان شاء اللہ عَزَّوَجَلَّ سانپ بچھو وغیرہ بھاگ جائیں گے۔⁽¹⁾

① پیاز یا لہسن کھانے یا لگانے کی صورت میں جب تک بدبو ختم نہ ہو مسجد میں جانا منع ہے لہذا ایسے علاج بغیر شدید حاجت کے جماعت کے وقت کے قریب نہ کیے جائیں اور جب ایسا علاج استعمال کریں تو بدبو ختم ہونے تک مسجد نہ جائیں۔ مزید تفصیلات جاننے کے لیے شیخ طریقت، امیر اہلسنت حضرت علامہ مولانا ابوبلال محمد الیاس عطار قادری رضوی ضیائی دَامَتْ بَرَکَاتُہُمُ الْعَالِیَہ کے رسالے ”مسجد میں خوشبو دار رکھیے“ کا مطالعہ کیجیے۔

(شعبہ فیضانِ مدنی مذاکرہ)

سانپ بچھو وغیرہ مُؤذِیَات سے بچنے کا وَظیفہ

سوال: سانپ بچھو وغیرہ مُؤذِیَات (یعنی ایذا دینے والے جانوروں) سے بچنے کا کوئی وَظیفہ بھی ارشاد فرمادیتے۔

جواب: شجرہ قادریہ رَضَوِیَہ ضیائیہ میں ہے: ”اَعُوذُ بِكَلِمَاتِ اللّٰهِ الشَّامَاتِ مِنْ شَرِّ مَا خَلَقَ (یعنی میں اللہ عَزَّوَجَلَّ کے کامل کلمات کے واسطے سے ساری مخلوق کے شر سے پناہ مانگتا ہوں) روزانہ صبح و شام⁽¹⁾ تین تین بار پڑھے سانپ بچھو وغیرہ مُؤذِیَات (یعنی ایذا دینے والے جانوروں) سے پناہ حاصل ہو۔“⁽²⁾

حدیث شریف میں ہے کہ ایک شخص نے سرکارِ نامدار، مدینے کے تاجدارِ رَضَوِیَّی نے اللّٰهُ تَعَالٰی عَلَیْهِ وَاٰلِهٖ وَسَلَّمَ کے دَر بَار نُور بار میں حاضر ہو کر عرض کی: یا رَسُوْلَ اللّٰهِ صَلَّ اللّٰهُ تَعَالٰی عَلَیْهِ وَاٰلِهٖ وَسَلَّمَ! کل شام مجھے ایک بچھو نے ڈنک مار دیا۔ فرمایا: اگر تم نے شام کے وقت ”اَعُوذُ بِكَلِمَاتِ اللّٰهِ الشَّامَاتِ مِنْ شَرِّ مَا خَلَقَ“ (یعنی میں اللہ عَزَّوَجَلَّ کے کامل کلمات کے واسطے سے ساری مخلوق کے شر سے پناہ مانگتا ہوں) کہہ لیا ہوتا تو وہ تجھے نقصان نہ پہنچاتا۔⁽³⁾ اللّٰهُ عَزَّوَجَلَّ ہمیں ہر قسم کے مُؤذِیَات سے

① آدمی رات ڈھلے سے سورج کی پہلی کرن چمکنے تک صُبح ہے، یوں ہی دوپہر ڈھلنے سے غروبِ آفتاب تک

شام ہے۔ (الوظیفہ: انگریز، ص ۹ منتظا)

② شجرہ قادریہ رَضَوِیَہ ضیائیہ عطارِیہ، ص ۱۲

③ مُسَلِّم، کتاب الذکر والدعاء... الخ، باب فی التعوذ... الخ، ص ۱۲۵۳، حدیث: ۲۷۰۹

محفوظ و مامون فرمائے اور آخرت میں بھی ان کے عذاب سے بچائے، امین

بِحَاكِ النَّبِيِّ الْأَمِينِ صَلَّى اللَّهُ تَعَالَى عَلَيْهِ وَآلِهِ وَسَلَّمَ -

مری لاش سے سانپ بچو نہ لپٹیں

کرم از طفیلِ رضا یا الہی (دو سائلِ بخشش)

شہد کا استعمال سنت ہے

سوال: کیا شہد کا استعمال سنت ہے؟ نیز شہد کتنے رنگ کا ہوتا ہے؟

جواب: جی ہاں! شہد کا استعمال سنت ہے۔ ہمارے پیارے آقا، مکی مدنی مصطفیٰ صَلَّى اللَّهُ

تَعَالَى عَلَيْهِ وَآلِهِ وَسَلَّمَ اسے پسند فرماتے تھے جیسا کہ حدیثِ پاک میں ہے: كَانَ

النَّبِيُّ صَلَّى اللَّهُ عَلَيْهِ وَسَلَّمَ يُعْجِبُهُ الْحُلُوءَاءُ وَالْعَسَلُ یعنی نبی کریم صَلَّى اللَّهُ تَعَالَى

عَلَيْهِ وَآلِهِ وَسَلَّمَ میٹھی چیز اور شہد پسند فرماتے تھے۔⁽¹⁾ اللہ عَزَّوَجَلَّ نے شہد میں شفا

رکھی ہے چنانچہ پارہ 14 سورۃ النحل کی آیت نمبر 69 میں ارشاد ہوتا ہے:

﴿فِيهِ شِفَاءٌ لِلنَّاسِ﴾ ترجمہ کنز الایمان: ”جس (شہد) میں لوگوں کی تندرستی

ہے۔“ حدیث شریف میں ہے: الشِّفَاءُ شِفَاءُ انِ، قِرَاءَةُ الْقُرْآنِ وَشُرْبُ الْعَسَلِ

یعنی شفا دو چیزوں میں ہے، قرآنِ پاک کی تلاوت کرنے اور شہد پینے میں۔⁽²⁾

شہد کے چار رنگ ہوتے ہیں: اَبْيَضُ (سفید)، اَضْفَرُ (زر)، اَحْمَرُ (سرخ) اور اَسْوَدُ

دینہ

① بخاری، کتاب الطب، باب الدواء بالعسل، ۱۷/۳، حدیث: ۵۶۸۲

② مستدرک حاکم، کتاب الطب، الشفاء شفاء ان... الخ، ۲۸۲/۵، حدیث: ۷۱۳

(کالا) اور یہ رنگ بھی کٹھی کی عمر کے اعتبار سے ہوتے ہیں۔ سفید رنگ جوان کٹھی کا ہو گا اور زرد ادھیڑ عمر والی کا اور سُرخ رنگ بوڑھی کٹھی کا اور کالا رنگ اُس کٹھی کا ہو گا جو اس سے زائد عمر میں پہنچ کر محنت کرے۔⁽¹⁾

شہد پینے کا طریقہ

سوال: شہد پینے کا طریقہ اور اس کے فوائد بھی بیان فرمادیجئے۔

جواب: مفسرِ شہیر، حکیمُ الأُمّت حضرت مفتی احمد یار خان عَلَیْهِ رَحْمَةُ الرَّحْمَانِ فرماتے ہیں: حضور صَلَّی اللہُ تَعَالَى عَلَیْہِ وَاٰلِہٖ وَسَلَّم روزانہ صبح کو ایک پیالہ شہد کا شربت نوش فرمایا کرتے تھے۔⁽²⁾ پانی میں شہد ملا کر صبح خالی پیٹ پینا بہت سارے منافع کا مجموعہ ہے۔ خالی پیٹ میں شہد فوراً جذب ہو کر معدہ کی صفائی کرتا اور جسم کو بیماریوں سے محفوظ رکھتا ہے۔ حضرت سیدنا ابو ہریرہ رَضِيَ اللهُ تَعَالَى عَنْهُ سے روایت ہے کہ رسولُ اللہ صَلَّی اللہُ تَعَالَى عَلَیْہِ وَاٰلِہٖ وَسَلَّم کا فرمانِ صحت نشان ہے: جو کوئی ہر ماہ تین دن صبح کے وقت شہد چاٹ لے وہ اس مہینے کسی بڑی بلا میں مبتلا نہ ہو گا۔⁽³⁾ حضرت سیدنا ابو سعید خدری رَضِيَ اللهُ تَعَالَى عَنْهُ سے روایت ہے کہ ایک شخص نبی کریم صَلَّی اللہُ تَعَالَى عَلَیْہِ وَاٰلِہٖ وَسَلَّم کی خدمتِ اقدس میں حاضر ہوا اور عرض کی: دینہ

① تفسیر حسانت، پ ۱۴، النحل، تحت الآیۃ: ۶۹، ۳/۶۳۷ ماخوذاً

② مرآة المناجیح، ۶/۲۵۱

③ ابن ماجہ، کتاب الطب، باب العسل، ۴/۹۲، حدیث: ۳۴۵۰

یارسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ! میرے بھائی کو دَسْت کی بیماری ہے۔ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: اسے شہد پلاؤ۔ وہ شخص پھر دوبارہ حاضر ہوا اور عرض کی: دَسْت اور زیادہ ہو گئے ہیں۔ فرمایا: اسے شہد پلاؤ۔ وہ شخص پھر آکر عرض کرنے لگا کہ میں نے اپنے بھائی کو شہد پلایا ہے دَسْت اور زیادہ ہو گئے ہیں۔ رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ نے فرمایا: اللہ تعالیٰ نے سچ فرمایا ہے اور تیرے بھائی کا پیٹ جھوٹا ہے، جاؤ اُسے وہی شہد پلاؤ، وہ گیا شہد پلایا تو وہ ٹھیک ہو گیا۔⁽¹⁾

تفسیرِ رُوحِ المَعَانِي میں ہے کہ حضور صَلَّى اللهُ تَعَالَى عَلَيْهِ وَآلِهِ وَسَلَّمَ کو اس آدمی کے بارے میں علم تھا کہ اس کے یہ دَسْت شہد سے ہی جائیں گے۔ اس لیے کہ اس مریض کے معدہ میں رَطوباتِ کَرَجِہِ غَلِيظَہ (یعنی چپکنے والی غلیظ رطوبتیں) جمی ہوئی تھیں تو جب قابض دوا پہنچائی جاتی تو اسے فائدہ نہ ہوتا اور وہ پھسل کر دَسْتوں میں آجاتی اور دَسْت بدستور رہتے تو اس شہد نے معدے کی صفائی کر کے دَسْتوں کو بند کر دیا۔⁽²⁾

حضرت سیدنا عامر بن مالک رَضِيَ اللهُ تَعَالَى عَنْهُ فرماتے ہیں: میں نے رسول اللہ صَلَّى اللهُ تَعَالَى عَلَيْهِ وَآلِهِ وَسَلَّمَ کی بارگاہ میں اپنے بُوخَار کی خبر بھیجی، میں آپ صَلَّى اللهُ تَعَالَى عَلَيْهِ وَآلِهِ وَسَلَّمَ کو دَسْتوں کی بیماری سے آگاہ کیا، آپ نے فرمایا: اسے شہد پلاؤ۔ وہ گیا شہد پلایا تو وہ ٹھیک ہو گیا۔

① بخاری، کتاب الطب، باب الدواء بالعسل، ۱۷/۴، حدیث: ۵۶۸۴

② رُوح المَعَانِي، پ ۱۴، النحل، تحت الآیة: ۶۹، ۵۷۰/۱۳

تَعَالَى عَلَيْهِ وَآلِهِ وَسَلَّمَ سے دوا اور شفا کا منتلاشی تھا، آپ صَلَّى اللهُ تَعَالَى عَلَيْهِ وَآلِهِ وَسَلَّمَ نے میری طرف شہد کی کُپی (بوتل) بھیجی۔^(۱)

حضرت سیدنا عوف بن مالک اَشْجَعِي رَضِيَ اللهُ تَعَالَى عَنْهُ بیمار ہو گئے تو لوگوں نے عرض کی: کیا ہم آپ کا علاج نہ کریں؟ تو آپ رَضِيَ اللهُ تَعَالَى عَنْهُ نے اُن سے فرمایا: مجھے پانی دو۔ اللہ عَزَّوَجَلَّ نے پانی کے بارے میں ارشاد فرمایا: ﴿وَنَزَّلْنَا مِنَ السَّمَاءِ مَاءً مُّبَارَكًا﴾ (پ: ۲۶، ق: ۹) ترجمہ کنز الایمان: ”اور ہم نے آسمان سے برکت والا پانی اتارا۔“ پھر ارشاد فرمایا: شہد لے آؤ۔ اللہ عَزَّوَجَلَّ نے شہد کے بارے میں فرمایا: ﴿فِيهِ شِفَاءٌ لِلنَّاسِ﴾ (پ: ۱۴، النحل: ۶۹) ترجمہ کنز الایمان: ”جس (شہد) میں لوگوں کی تندرستی ہے۔“ پھر ارشاد فرمایا: زیتون لے آؤ کہ اللہ عَزَّوَجَلَّ نے زیتون کے بارے میں ارشاد فرمایا: ﴿شَجَرَةً مُّبَارَكَةً زَيْتُونَةٍ﴾ (پ: ۱۸، التور: ۳۵) ترجمہ کنز الایمان: ”برکت والے پیر زیتون سے۔“ جب لوگوں نے یہ ساری چیزیں حاضر کر دیں تو آپ رَضِيَ اللهُ تَعَالَى عَنْهُ نے ان سب کو آپس میں ملایا اور پھر انہیں نوش فرمایا تو آپ رَضِيَ اللهُ تَعَالَى عَنْهُ تندرست ہو گئے۔^(۲)

میٹھے میٹھے اسلامی بھائیو! یہاں یہ بات ذہن نشین کر لیجیے کہ احادیثِ مبارکہ میں بیان کردہ علاج اپنی مرضی سے نہیں کرنے چاہئیں کہ ہو سکتا ہے وہ خاص دینہ

① شُعَبُ الْإِيمَانِ، بَابُ فِي الْمَطَاعِمِ وَالْمَشَارِبِ، أَكَلَ اللَّحْمِ، ۹۸/۵، حَدِيثٌ: ۹۳۱

② تَفْسِيرُ فُزْطَبِي، پ: ۱۴، النحل، تحت الآیة: ۶۹، ۹۹/۵، الجزء: ۱۰۰

خاص موقوفوں، موسموں کی مناسبتوں اور مخصوص لوگوں کے مزاجوں اور طبیعتوں کے موافق ہوں جیسا کہ مفسرِ شہیر، حکیمُ الامّت حضرت مفتی احمد یار خان عَلَیْہِ رَحْمَةُ الرَّحْمٰن فرماتے ہیں: احادیثِ شریفہ کی دوائیں کسی حاذقِ طبیب (یعنی ماہرِ طبیب) کی رائے سے استعمال کرنی چاہئیں (اہلِ عرب کو تجویز کردہ دوائیں) صرف اپنی رائے سے استعمال نہ کریں کہ ہمارے (طبعی) مزاجِ اہلِ عرب کے (طبعی) مزاج سے جُدا گانہ ہیں۔⁽¹⁾ شہد ہی کو لے لیجیے کہ اس میں شفا ہے تاہم بعض لوگوں کے وجودِ اسے برداشت نہیں کر پاتے جس کی وجہ سے انہیں نقصان دیتا ہے لہذا وہ شہد کا استعمال نہ کریں۔ میرے آقا اعلیٰ حضرت، امامِ اہلسنت مولانا شاہ امام احمد رضا خان عَلَیْہِ رَحْمَةُ الرَّحْمٰن فتاویٰ رضویہ جلد 25 صفحہ 88 پر ردُّ المحتار کے حوالے سے نقل فرماتے ہیں: جن مزاجوں (یعنی طبیعتوں) پر صفرا (وہ زرد پانی جو پٹے میں ہوتا ہے) غالب ہوتا ہے شہد انہیں نقصان کرتا ہے بلکہ بارہا بیمار کر دیتا ہے! باآنکہ (یعنی باوجود اس کے کہ) وہ (یعنی شہد) بھسّ قرآنی (دلیل قرآنی سے) شفا ہے۔⁽²⁾ مفسرِ شہیر، حکیمُ الامّت حضرت مفتی احمد یار خان عَلَیْہِ رَحْمَةُ الرَّحْمٰن کے فرمان کا خلاصہ ہے: طب میں شہد

دینہ

① مرآة المناجیح، ۶/۲۱۷

② ردُّ المحتار، کتاب الاشریة، ۱۰/۵۰

کو دست آور (یعنی دست لانے والا) مانا گیا ہے لہذا دستوں (یعنی ڈائیریا، لوز موٹن) میں شہد استعمال نہ کیا جائے۔^(۱)

بارش کا پانی حاصل کرنے کا طریقہ

سوال: بارش کے بارکت پانی کو کیسے حاصل کیا جائے؟

جواب: بارش کے پانی کو حاصل کرنے کے لیے بارش شروع ہوتے ہی پانی جمع کرنا شروع نہ کیا جائے کیونکہ فضا میں گرد و غبار، دُھواں اور کیمیائی عناصر وغیرہ ہوتے ہیں۔ ابتدائی برسات ان کو بہا کر زمین کی طرف لاتی ہے۔ جب کچھ دیر بارش برس جاتی ہے تو یہ آلودگیاں ختم ہو جاتی ہیں، اب کھلی فضا میں چوڑے منہ کا برتن (پتلا، تھال وغیرہ) رکھ کر بارش کا پانی جمع کر لیں اور صاف بوتلوں میں بھر کر محفوظ کر لیں اِنْ شَاءَ اللّٰهُ عَزَّوَجَلَّ مریضوں کے لیے کارآمد رہے گا بلکہ سبھی کو تہنہ کا پینا چاہیے کہ قرآن پاک میں اس کو مبارک پانی قرار دیا گیا ہے چنانچہ خُدائے رحمن عَزَّوَجَلَّ کا فرمانِ عالیشان ہے:

وَنَزَّلْنَا مِنَ السَّمَاءِ مَاءً مُّبَارَكًا ترجمہ کنز الایمان: اور ہم نے آسمان سے برکت

فَأَنْشَبْنَا بِهِ جِبْتًا وَحَبَّ الصُّوْدِ والا پانی اُتار تو اس سے باغ اگائے اور اناج کے کاٹا

(پ: ۲۶، ق: ۹) جاتا ہے۔

دینہ

① مرآة المناجیح، ۶/۲۱۸ ملخصاً

بارش کے پانی کا بیماری میں استعمال کا طریقہ

سوال: بارش کا پانی بیماری میں کس طرح استعمال کیا جائے؟

جواب: آمِدُ الْمُؤْمِنِينَ حضرت سیدنا مولائے کائنات، مولا مشکل کشا، علیُّ الْمُرْتَضَى،

شیرِ خدا كَرَّمَ اللهُ تَعَالَى وَجْهَهُ الْكَرِيمِ مریضوں کو اس طرح ہدایت فرماتے تھے کہ

قرآنِ پاک کی کوئی سی آیت لکھ کر اس کو بارش کے پانی سے دھو کر اس پانی میں

شہد ملا کر پی لیں اِنْ شَاءَ اللهُ عَزَّ وَجَلَّ شفا پائیں گے۔⁽¹⁾

یاد رکھیے! قرآنِ پاک کی کسی آیت یا سورۃ کو بہ نیت شفا برتن وغیرہ پر لکھ کر

اسے استعمال کر سکتے ہیں مگر یہ احتیاط ضروری ہے کہ لکھنے والا با وضو ہو اور جس

برتن وغیرہ پر آیت یا سورۃ لکھی ہے اسے بے وضو، جُبُّب اور حَيْض وِنَفَاس والی

عورت ہرگز نہ چھوئے کہ یہ حرام ہے چنانچہ صدرُ الشَّرِيعِ، بدرُ الطَّرِيقَةِ مفتی

محمد امجد علی اعظمی عَلَيْهِ رَحْمَةُ اللهِ التَّوَّابِ فرماتے ہیں: جس برتن یا گلاس پر سورۃ یا

آیت لکھی ہو اس کا چھونا بھی ان کو (یعنی بے وضو اور جُبُّب اور حَيْض وِنَفَاس والی کو)

حرام ہے اور اس کا استعمال سب کو مکروہ مگر جبکہ خاص بہ نیت شفا ہو۔⁽²⁾

بارش کی فضیلت

سوال: بارش کی کوئی اور فضیلت بھی بیان فرمادیجیے۔

دینہ

① تَفْسِيرُ الْإِنِّ كَثِيرٌ، پ ۱۲، النحل، تحت الآية: ۶۹، ۵۰۱/۳ ملخصاً

② بہار شریعت، ۱/۳۲۷، حصہ: ۲:

جواب: برستی بارش میں دُعا قبول ہوتی ہے۔ دُفنِ میت کے بعد بارش ہونا نیک فال (1) ہے خصوصاً جب کہ پہلے سے بارش کے آثار نہ ہوں جیسا کہ اعلیٰ حضرت عَلَیْہِ رَحْمَةُ رَبِّ الْعَالَمِینَ سے ایک عورت کے دفن کرنے کے بعد بارش ہونے کے بارے میں سُوأل کیا گیا تو ارشاد فرمایا: بارشِ رحمتِ فالِ حسن ہے خصوصاً اگر خلافِ عادت ہو۔ (2)

حضرت سیدنا شیخ ابو طالب محمد بن علی مکی عَلَیْہِ رَحْمَةُ اللّٰهِ الْقَوِیِّ فرماتے ہیں: روایت میں ہے کہ جس نے ننگے پاؤں اور ننگے سر طواف کیا اسے ایک غلام آزاد کرنے کا ثواب ملے گا اور جس نے بارش میں طواف کے سات چکر لگائے اس کے گزشتہ گناہ بخش دیئے جائیں گے۔ (3)



دینہ

- 1..... محاورہ عرب میں ”فال“ ہر اچھی بُری شگون کو کہتے ہیں۔ خیال رہے کہ ”نیک فال“ لینا سنت ہے اس میں اللہ تعالیٰ سے اُمید ہے اور ”بد فالی“ لینا ممنوع کہ اس میں رب سے ناامیدی ہے۔ اُمید اچھی ہے ناامیدی بُری، ہمیشہ رب سے اُمید رکھو۔ (مرآة المناجیح، ۶/۲۵۵ ملقطاً)
- 2..... فتاویٰ رضویہ، ۹/۳۷۳
- 3..... قوث القلوب، الفصل الثالث والثلاثون فی ذکر دعائم الاسلام... الخ، ۲/۱۹۸

ماخذومراجع

***	***	***	قرآن پاک
مطبوعہ	نام کتاب	مطبوعہ	نام کتاب
دارالکتب العلمیہ بیروت ۱۴۱۸ھ	حلیۃ الاولیاء	مکتبۃ المدینہ ۱۴۳۲ھ	کنز الایمان
دار احیاء التراث العربی بیروت ۱۴۲۱ھ	بدائع الصنائع	دار الفکر بیروت ۱۴۲۰ھ	تفسیر القرطبی
دار المعرفہ بیروت ۱۴۲۰ھ	الدر المختار	دارالکتب العلمیہ بیروت ۱۴۱۹ھ	تفسیر ابن کثیر
دار المعرفہ بیروت ۱۴۲۰ھ	رد المحتار	دار احیاء التراث العربی ۱۴۲۰ھ	تفسیر روح المعانی
دار الفکر بیروت ۱۴۰۳ھ	الفتاویٰ الھندیہ	ضیاء القرآن پبلی کیشنز لاہور	تفسیر الحسنات
رضافاؤنڈیشن مرکز الاولیاء لاہور	فتاویٰ رضویہ	دارالکتب العلمیہ بیروت ۱۴۱۹ھ	صحیح البخاری
مکتبۃ المدینہ باب المدینہ کراچی	بہار شریعت	دار ابن حزم بیروت ۱۴۱۹ھ	صحیح مسلم
بزم وقار الدین باب المدینہ کراچی	وقار الفتاویٰ	دار المعرفہ بیروت ۱۴۲۰ھ	سنن ابن ماجہ
شعبان برادرزمر مرکز الاولیاء لاہور ۱۴۱۱ھ	فتاویٰ فیض الرسول	دار المعرفہ بیروت ۱۴۱۸ھ	المستدرک
مرکز اہل السنۃ برکات رضا ۱۴۲۳ھ	قوت القلوب	دار الفکر بیروت ۱۴۱۴ھ	مصنف ابن ابی شیبہ
مکتبۃ المدینہ باب المدینہ کراچی	الوطیئۃ الکریمیہ	دارالکتب العلمیہ بیروت ۱۴۲۱ھ	شعب الایمان
مکتبۃ المدینہ باب المدینہ کراچی	شجرۃ قادریہ عطاریہ	ضیاء القرآن پبلی کیشنز لاہور	مرآة المناجیح
***	***	دار البشائر الاسلامیہ بیروت ۱۴۱۹ھ	مخبر الراض الاکثر

فہرست

صفحہ	عنوان	صفحہ	عنوان
12	ذُکلاء کے ذریعے نکاح کی صورت	2	دُرُود شریف کی فضیلت
13	شہد کی تمہی کو نہیں مارنا چاہیے	2	داڑھی کی توہین کفر ہے
15	شہد کی تمہی کے کاٹے کا علاج	4	توبہ و تجدید ایمان کا آسان طریقہ
17	سانپ بچھو وغیرہ مُؤذیات سے بچنے کا وظیفہ	4	کئی کُفریات سے توبہ کا طریقہ
18	شہد کا استعمال سُنت ہے	5	ایک ہی کلمہ کُفر سے بار بار توبہ
19	شہد پینے کا طریقہ	5	دل میں ناپسندیدہ اور کفریہ باتوں کا پیدا ہونا
23	بارش کا پانی حاصل کرنے کا طریقہ	6	تجدید نکاح کا آسان طریقہ
24	بارش کے پانی کا بیماری میں استعمال کا طریقہ	7	مہر کی کم از کم مقدار
24	بارش کی فضیلت	8	ایجاب و قبول کے وقت مہر کا ذکر کرنا ضروری نہیں
26	ماخذ و مراجع	9	کیا نکاح کا خطبہ پڑھنا واجب ہے؟
*	***	10	کیا ٹیلیفون پر نکاح دُرست ہے؟

حرام الفاظ اور کفریہ کلمات کے متعلق علم سیکھنا فرض ہے۔
(ذاتی شاہی جلد نمبر ۱۰۷)

کفریہ کلمات کے بارے میں سؤوال جواب

390	”صوت برآ تو کیا برا کیا“ کہنا کیسا؟	109	”اللہ تعالیٰ کو اور وہ“ کہنا کیسا؟
503	”ان لہزی کہیں ہے“ کہنا کیسا؟	129	”فحش اللہ و کھٹے“ کہنا کیسا؟
551	کافر کو مسلمان کرنے کا طریقہ	180	بشوت و ہذا میں فضل زنیٰ کہنا کیسا؟
621	تجدید ایمان کا طریقہ	290	کیا اس وقت کو راہِ اجماع کہا کرے

شیخ طریقت، امیر اہلسنت، ہاشمی دعوت اسلامی، حضرت علامہ مولانا ابوبال

محمد الیاسی مظاہری ضوی
کلمتیں و کلمات
العالیہ

مکتبۃ الہیہ
(دعوتِ اسلامی)
SC1286

201386

www.dawateislami.net

نیک نمازی بننے کیلئے

ہر جمعرات بعد نماز مغرب آپ کے یہاں ہونے والے دعوتِ اسلامی کے ہفتہ وار سنتوں بھرے اجتماع میں رضائے الہی کیلئے اچھی اچھی نیتوں کے ساتھ ساری رات شرکت فرمائیے ﴿سنتوں کی تربیت کے لئے مَدَنی قافلے میں عاشقانِ رسول کے ساتھ ہر ماہ تین دن سفر اور ﴿روزانہ ”فکرِ مدینہ“ کے ذریعے مَدَنی اِثاعات کا رسالہ پُر کر کے ہر مَدَنی ماہ کی پہلی تاریخ اپنے یہاں کے ذمے دار کو جمع کروانے کا معمول بنا لیجئے۔

میرا مَدَنی مقصد: ”مجھے اپنی اور ساری دنیا کے لوگوں کی اصلاح کی کوشش کرنی ہے۔“ اِنْ شَاءَ اللّٰهُ عَزَّوَجَلَّ۔ اپنی اصلاح کے لیے ”مَدَنی اِثاعات“ پر عمل اور ساری دنیا کے لوگوں کی اصلاح کی کوشش کے لیے ”مَدَنی قافلوں“ میں سفر کرنا ہے۔ اِنْ شَاءَ اللّٰهُ عَزَّوَجَلَّ



ISBN 978-969-631-775-3



0126231



فیضانِ مدینہ، محلہ سوداگران، پرانی سبزی منڈی، باب المدینہ (کراچی)

UAN: +92 21 111 25 26 92 Ext: 2650

Web: www.dawateislami.net / Email: ilmia@dawateislami.net